

జగమేలే పరమాత్మా

ఎవరితో మొరలిడుదు

శ్రీనివాసమూర్తి కత్తిపేద సాము బేయగలనని చెప్పడం మాత్రమేకాదు, కత్తివాదర పేద నడిచి నిరూపిస్తున్నాడు కూడా ! వ్రతంలో దాదాపు ముప్పాడిక వంతు నిర్విఘ్నంగా నెరివేరినట్టే లెక్క. కార్యక్రమం ఇంకొక అరగంటలో పూర్తి కావచ్చు. ప్రస్తుతం శాస్త్రిగారు 'నగు మోము గనలేని తన జాతిని గురించి' పరాత్పరుడికి తెల్పుకుంటూ, నిశ్చల కాసారంలో గులకరాయి పడడం వల్ల అలలు క్రమక్రమంగా పెద్దపై అంచులదాకా విస్తరించినట్టుగా, ఆభేరి రాగంపైన భేరి ధ్వనుల తరంగాలను సృష్టిస్తున్నారు. రెండు గంటల సేపటి నుంచి కొనసాగు తున్న కచ్చేరీ ఒక స్థాయిభావంలోకి వచ్చేసినట్టు సభ అంతా ఒక నిశ్చలమైన చిత్తవులా స్తంభించిపోయింది. సైడ్ కర్చెన్ అవతల స్తంభానికి ఆసుకుని పోత పోసిన విగ్రహంలా నిల్చున్న 'రసతరంగిణి' కార్యదర్శి శ్రీనివాసమూర్తి పాత్ర నిర్వహణలో తానప్పటివరకు తీసుకున్న మెలకువలను గురించి, ఇకమీదట తీసు కోవలసిన జాగ్రత్తల్ని గురించి తలపోసి చూసుకుంటున్నాడు.

ఆనాటి సాయంకాలం నాలుగున్నర గంటలప్పుడు స్వేషనలోకి వచ్చి ఆగిన ఎక్స్ ప్రెస్ బండిలోని ఒక ఫస్టు క్లాసు కంపార్టుమెంటులో నుంచి దిగి, దర్బాన్ని ప్రకటించే చూపుల్లో ప్లాట్ ఫారాన్ని సర్వేచేస్తూ నిల్చున్న దేవకోట అనంత నారాయణ శాస్త్రిగారి మెడలో ట్రెడ్ క్ ఫోటోగ్రఫీలో తనంతట తానుగా వచ్చి దివ్య పురుషుడి కంఠంలో పడబోయే హారంలా ఏవైపు నుంచి వచ్చిందో, ఎలా వచ్చిందో తెలియకుండా నిండైన గులాబీ దండ ఒకటి వచ్చి పడిపోయింది. దూర దూరాలకు ప్రసరిస్తున్న డూపుల్ని శాస్త్రిగారు తమ చెంతకు లాక్కునేటప్పటికి అవసర శిరస్కుడై ఘుకుశిత హస్తుడై ఎట్టయెదుట నిల్చున్న శ్రీనివాసమూర్తి కనిపించాడు.

"రసతరంగిణి కార్యదర్శి మీరేనా?" శాస్త్రిగారి పలకరింపు కూడా త్యాగ రాయ కీర్తనలోని ఒక పల్లవిలాగే విసవచ్చింది.

"అవునండీ, నేనే" అన్నట్టుగా శ్రీనివాసమూర్తి తలాడించాడు.

ఈలోగా ఎక్కడో జనరల్ కంపార్ట్మెంటులో కూర్చున్న శాస్త్రిగారి నొకరు కుప్పసామి పరుగెత్తుకుంటూ వచ్చి కంపార్ట్మెంటులోనుంచి పెద్దెక్రీందికి దించేశాడు!

మహారాజుగారికి “ఇటు, ఇటు” అంటూ దారిచూపే కంచుకీలా శ్రీనివాస మూర్తి ముందు నడవగా, అతడి వెనుక శాస్త్రిగారు, ఆయన వెంట నొకరు కుప్ప సామి స్టేషనులో నుంచి ఈవరికి వచ్చారు. “వాకిటనే పదిలముగా వాలాత్మజుడు” అన్నట్టుగా అక్కడ కాదు సిద్ధంగా వుంది.

ఐన ఏర్పాటు చేసింది కూడా హోటల్లో గీటల్లో కాదు. ఆర్ ఆండ్ బి వారి టి. డి.లో ప్రత్యేకగారం. మంచంపైన మెత్తటి పరుపు, మల్లెపువ్వులాంటి దుప్పటి, పొందికైన తలగడ, చుట్టూ దోమతెర, సుఖాసనాలు, బాలరూంలో వాష్ బేసిన్ దగ్గర పార్సెల్ విప్పవి సోఫు, స్టాండుకు మడత చెరగని టవలు, హాల్లో అగర్బాతుల పరిమళాలు.

స్నానం చేసి ఈవరికి రాగానే, ప్రత్యేకంగా పురమాయించి నేతితో తయారుచేసి రెప్పించిన ఉపాహారం— తీసి తినుబంధారాలతో సహా.

ఆఖరికి పాటలో ముక్తాయింపులా తాంబూలం, చెన్నూరు నుంచి రెప్పించిన తమలపాకులు, పొట్టలా తరిగిన పచ్చి వక్కలు తంగభస్మం పొగాకు.

ఏ విధంగా చూసినా వేలెత్తి చూపడానికి వీలేని ఉపచారాలై పోయాయి. “దొరుకునా ఇటువంటి సేవ” అని అనుకోవలసిన పరిస్థితి.

బుగ్గన దిట్టంగా తాంబూలం దట్టించిన శాస్త్రిగారు ఆయా పదిహేనుకు కాలింగ్ బెత్ నొక్కి “ఏమయ్యా కార్యదర్శిగారూ! ఆరున్నరకే గదా ప్రోగ్రాము?” అని అడిగారు.

‘చిత్తం చిత్తం’ అన్నట్టుగా శ్రీనివాసమూర్తి తల పంకించాడు.

అంగుళం వెడల్పున వెండి జరీ అంచు వచ్చిన కాంచీపురం పట్టు పంచె పైన ఈగ వాలినా జారిపోయేటట్టున్న నగిషీల హొంబట్టు జుబ్బా తొడుక్కుని, కనకాంబరం రంగు కాళ్ళీరు కొలువా భుజం పైనుంచి నిలువునా చేలాడేటట్టుగా పల్లెవాటు వేసి, కర్ణకుండలాలతో, గండపెండేరంతో, కరకంకణాలతో, రవ్వల

అంగుళీయకాలతో, వినరాసుత వాహనుడై వెదలిన కోదండపాణిని తలపిస్తూ శాస్త్రి గారు కారులో అధివసించారు.

హాలు దగ్గర కూడా స్వాగత సత్కారాలకు కొదవేమీ లేదు. పక్క బలంగా వచ్చిన వాళ్ళు కూడసంగీత విద్యా విశారదులే. ఆకాశవాణిలో పనిచేసి పదవీ విరమణ పొందిన కర్నూరపు సూరిబాబుగారు వయ్యోస్. లయవిన్యాస కోవిద కోడూరు లింగప్పగారు మృదంగం. ఇక ఘట విద్వాంసుడేమో శ్రీరంగ పురం సంతానమయ్యయ కచ్చేరీల్లో పాల్గొన్న ఘటికుడు మేల్పాడి పరమశివం. ఈ ముగ్గురితో కలిసి అనంత నారాయణ శాస్త్రిగారు వేదికపైన కొలువపరుసేరికి జనంతో క్రిక్కిరిసిపోయి ఉన్న సభ తండ్రులు బాగా బిగించిన ఇంత్ర వాద్యంలా నాద సుధా రసపానానికి సిద్ధంగా వుంది.

రసతరంగిణి అధ్యక్షుడు, రిచైర్డ్ శిరస్తాదారు కలిదిండి పున్నారావు జాగ్రత్తగా రాసుకొచ్చిన వాక్యాలతో పరిచయ కార్యక్రమం పూర్తిచేశారు.

దేవకోట అనంత నారాయణ శాస్త్రిగారి జన్మస్థలం తిరువేలంగాడు. ఒకప్పు డది చిత్తూరు జిల్లాలో ఉండి, పటాస్కూర్ కమిషన్ నిర్ణయం మేరకు తమిళనాడుకు బదలీ అయింది. అందువల్ల మదరాసు నగరంలో స్థిరపడినప్పటికీ శాస్త్రిగారు తెలుగువారిక్రిందే లెక్క. వీణ కుప్పయ్య వంశానికి చెందిన వీణ పద్మనాభయ్య దగ్గర శిష్యురికం చేసి శాస్త్రిగారు చాలా చిన్నవయసులోనే సంగీత వారాణి ఔపోసనం పట్టారు. పన్నెండేళ్ళ ప్రాయం నుంచి కచ్చేరీలు చేస్తున్నారు. దక్షిణాదిలో ఆయన కచ్చేరీ చేయని పట్టణాలే లేవు. ఆకాశవాణి నిర్వహించే అఖిల భారత సంగీత కార్యక్రమాల్లో పెక్కుసార్లు పాల్గొన్నారు. అఖండ సన్మానాలందు కున్నారు. అనేక బిరుదులకు పాత్రులైనారు. అంతటివారు 'రసతరంగిణి' వంది చిన్న సంస్థ ఆహ్వానాన్ని మన్నించి ఇక్కడికి రావడం మన ఆదర్శం..."

పరిచయాలు పూర్తికాగానే శాస్త్రిగారు రాగాలాపన మొదట్టాలెరు. హంస ధ్వనిలో వినాయక స్తవం... 'వినాయక విను వినాబ్రోచుటకు వేరెవరున్నారు.'

తొలి వేలుపుకు చెల్లించవలసిన మర్యాద చెల్లించేశాక సభాపందనం చేయ దలచుకున్నట్టుగా ఆయన పంచరత్న కీర్తన అందుకున్నారు—

“ఎందరో మహానుభావులు
అందరికిని వందనములు...”

హృదయారవిందంలో లోకేశ్వరుడి అంతరంగాన్ని దర్శించి బ్రహ్మనందం అనుభవించేవారికి, స్వాంతమనే సరోజాన్ని దేవదేవుడి పాదపూజ నిమిత్తం వినియోగించేవారికి, శ్రుతి, పురాణాలలోని మర్కాలను, షణ్ముతాల గూడార్థాలను గ్రహించి, భావ, రాగ, లయాదుల పరిజ్ఞానంతో చిరాయువు కలిగి సుఖాతిశయాంతో అతిశయిల్లే వారికి ఇలా వరుసగా అందరికీ వందనాలు చెల్లించిన తర్వాత, నల్లేరుపైన ఐండి నడిపించినట్టుగా పద్మకవితా పితామహుడి పాటలు రెండు పాడి వినిపించి, ఆపైన తూము నరసింహదాసు కీర్తనలు రెండు ఆలాపించి, స్వాతి తిరుమ్ జావళి ఒకటి గానం చేసి, మళ్ళీ ఆయన ల్యాగబ్రహ్మ గాన సామ్రాజ్యంలోకే తరలి వచ్చేశారు.

“శాంతము లేక సౌఖ్యము లేదు

సారసదళ నయనా !

దాంతునికైన, వేదాంతునికైన...”

వాక్కుల సముదాయమే వాజ్మయం. నిఘంటువులు తెరిచి చూస్తే వేంకొలది పదాలు కనిపిస్తాయి. వట్టి అక్షరాల కలయికగా ఉన్నంత వరకు పదం వెలగని విద్యుద్దీపం లాంటిదే ! ఏ పదానికైనా జీవం రావటం ఉచ్చారణ వల్లనే. అయితే, మాటలు ఒక్కొక్కరి నోట ఒక్కొక్క రకంగా వినిపిస్తాయి. కొందరి ప్రసంగం గంభీరంగా వుంటుంది. కొందరి సంభాషణ పేలవంగా వుంటుంది. కొందరు మాట్లాడుతుంటే తలపైన సుత్తితో కొట్టినట్టు కర్ణకతోరంగా వుంటుంది. కొందరు మాట్లాడుతుంటే ఇంకా మరికొంతసేపు వినాలన్నంత కర్ణరసాయనంగా వుంటుంది. కొందరివిచిత్ర పలుకులైతే, కొందరివి నెమలి క్రేంకారాల్లా వుంటాయి. అయితే, అన్నింటిలోనూ వేణువులా, వీణలా, నాదస్వరంలా ఏ స్థాయిలో నైనా అత్యంత మధురంగా ఉండేది జీవితమంతా సాధన చేసిన గాయకోత్తముల కంఠస్వరమే. అనంత నారాయణ శాస్త్రిగారి స్వరపేటిక దానికదే ఒక సంగీత వాద్యంలా వుంది అందులో నుంచి వెలువడిన ప్రతి స్వరమూ ఆపాత మధురమైన ఒక సంగీత తరంగంలాగే ఉంది. అందులో నుంచి వెలువడిన ప్రతి మాటా నిండుగా ప్రాణాలు పోసుకుని ఒక మంత్ర శబ్దంలాగే వినవస్తోంది.

క్రోతలందరూ చెక్కి కూచోబెట్టిన చెక్కవొమ్మలు !

అవును. శాంతము లేక సౌఖ్యము లేదు. ఇది రాజులకైనా, కవిరాజులకైనా మునిరాజులకైనా సమానంగా వర్తించే మాట.

“దారసుతులు ధనదాస్యములుండిన
సారెకు జపతప సంపద కలిగిన
ఆగమ శాస్త్రములన్నియు చదివిన
భాగవతులనుచు బాగుగ పేరైన...”

ఏమైనాసరే ! ఎంతవారలైనా సరే, శాంతము లేక సౌఖ్యము లేదు.

భృగు మహర్షి ఉరోభాగంలో తన్నినా విష్ణుదేవుడు కోప్పడలేదు. కౌరవులు ఎన్ని దురన్యాయాలు చేసినా ధర్మరాజు కోపించుకోలేదు. గయ్యాః భార్య తలపైన కడిగెడు నీళ్ళు కుమ్మరించినా సోక్రటీసుకు కోపం రాలేదు. త్యాగయ్య గారు మాత్రం? ఆయన ప్రాణాధికంగా భావించి, ఆరాధించుకునే సీతారామ లక్ష్మణుల విగ్రహాలను తీసుకెళ్ళి అన్న ఇపేతుడు నదీజలాలలో పారేశాడు. త్యాగరాజు దుఃఖించాడే గానీ దురుసుగా ఒక మాట అనలేదు. ‘హరి, నేనెందుకు వెదుకురా’ అని ఆక్రోశించాడే గానీ, అగ్రహలేశమైనా ప్రకటించలేదు. అందువల్ల శాంతము లేక సౌఖ్యము లేదు అన్నది త్యాగరాజు నాలుక చివరినుంచి ఊడిపడిన మాట అయి ఉండదు. నిస్సందేహంగా అంతరంగం నుంచి పెల్లుబికి వచ్చిన మాట అయి వుంటుంది. అది ఒక కాలానికి, ఒక దేశానికి సంబంధించిన మాట కాదు. స్వర్గకాలకు, స్వర్గదేశాలకు చెందిన శాశ్వత సత్యం. అర్థ నిమీలిత నేత్రాలతో మైమరచి వింటున్న శ్రోతలకది అనంత నారాయణ శాస్త్రిగారు పాడుతున్న పాటలా లేదు. కావేరీ తీరంలో, సాంద్రవృష ఛాయలో కూర్చుని త్యాగయ్యగారు ఆలా పిస్తున్న కీర్తనలాగే వుంది

ఈత నేర్పినవాడికి త్యాగరాజుగాన సుధాంబుధిలో ఎన్నెన్ని అనర్హ రత్నాలైనా లభిస్తాయి. శాస్త్రిగారీసారి మరొక అమూల్య రత్నాన్ని ఒడిసి పట్టుకున్నారు. ఇదివరకు పాడింది స్టేట్ మెంటు అయితే, ఇప్పుడు మొదలెట్టింది ప్రశ్న. ఇందులో త్యాగరాజుగారు బదులు చెప్పవలసిందిగా తన మనసును తానే అర్పిస్తూ ‘నిధి చాల సుఖమా, రాముని సన్నిధి సేవా సుఖమా’ అని ప్రశ్నిస్తున్నారు. ధన కనక వస్తు వామానాలంటే ఆయనకు తృణప్రాయం. శ్రీరాముని

సేవచేసే భాగ్యమే ఆయనకు పెన్నిది. కమ్మని అనుబంధాలపైన ఆయనకు మక్కువ లేదు. నిరంతర భగవత్సంకీర్తనం వట్లనే ఆయనకు డ్యాన్.

అలాగని నాస్తిక భావం కన్నా అస్తికత గొప్పదని గానీ, ధనార్జన పట్ల వొత్తిగా ఆసక్తి కలిగి ఉండరాదని గానీ అనుకోనక్కర్లేదు. తాను ప్రవచించిన సిద్ధాంతాలకు త్యాగయ్యగారు ఎంతవరకు అంటిపెట్టుకో గలిగారన్నదే ముఖ్యమైన విషయం. ఎందరో ప్రభువులు, శ్రీమంతులు త్యాగరాజు గానామృతాన్ని తనివి తీరా గ్రోలి, పరవశించి ఆయనకేదై నా ఉపకారం చేయాలనుకున్నారు. సన్మానాలు చేద్దామంటే ఆయన ఒప్పుకోడు. డబ్బుస్తే తీసుకోడు. 'మరెట్లా? చేతిలో పైసా లేకుండా నిజ దార సుతోదర పోషణ ఆయనకెలా సాధ్యమైంది?' అని ఎవరైనా ప్రశ్నించవచ్చు. ఉదయకాలపు అనుష్ఠానాలన్నీ ముగిసిన తర్వాత ఆయన నాలుగు వీధులూ తిరిగొచ్చేసరికి చేతిలోని భిక్షవాత్ర నిండిపోయేది. ఆ దియ్యంతో రోజు గడిచిపోయేది.

'దమశమమను గంగా స్నానము సుఖమో'క
 ర్దమ దుర్విషమ కూప స్నానము సుఖమో
 మమత బంధనాయుత నరస్తుతి సుఖమో
 సుమతి త్యాగరాజ సుతుని కీర్తన సుఖమో.

ఏ పరలోకాలనుంచో దిగివచ్చి త్యాగరాజు ఆత్మ తనను ఆవేశించినంత అర్థవంతంగా శాస్త్రీగారు గీతాలాపన చేస్తున్నారు. సభలో ఇప్పుడు మిగిలి ఉన్న వల్ల కర్ణామృతమైన గానమూ, దానినాస్వాదించే సభికుల సూక్ష్మశరీరాలూ మాత్రమే. సంగీత విద్యా ప్రదర్శనం ఆ స్థాయికి చేరుకున్నాక ఆయన కచ్చేరీ కంఠా శిఖరాయమానంగా మరొక సుప్రసిద్ధ త్యాగరాయ కీర్తన అందుకున్నారు.

"నగుమోము గనలేని నా జాలి తెలిసి
 నను బ్రోవ రాదా, శ్రీ రఘువరా..."

ప్రవాహం ఆనకట్ట దగ్గర అగిపోయినట్టుగా, రెండు గంటల సేపటి నుంచి కొనసాగుతున్న కచ్చేరీ ఈ పాట దగ్గరే అగిపోయింది.

"భగరాజు నీ ఆనతి విని వేగమె వనలేదో
 గగనానికి ఇలకు కడుదూరంబనినాదో"

జగమేలే పరమాత్మా !
ఎవరితో మొరలిడదు...

అనకట్ట దగ్గర కూడా నీరు ఒక మట్టం దాకా పెల్లుబికిన తర్వాత తూము తలుపులు తీసేస్తారు. అప్పుడిక తెరిచిన తూము గుండా నీరు మరింత ఉరవడిగా తొందాంతో చిమ్మినట్టు క్రిందికి దూకుతుంది. 'జగమేలే పరమాత్మా' అన్న సంబోధన దగ్గరికి వచ్చేసరికి, పాట కచ్చేరీ కూడా ఆ స్థితికి వచ్చేసింది.

అయితే, ఒకటి త్యాగరాజుదంతా ఆత్మవిచారం. స్వామి నగుమోము కని పించలేదన్నదే ఆయన అవేదన. కానీ, చెలమ తీసిన కొద్దీ నీళ్లారినట్టుగా, కాలం గడిచినకొద్దీ అదే మాటకు ఎన్నెన్నో కొత్త అర్థాలు సురిస్తున్నాయి.

బిడ్డ తనకేదైనా అవజ్ఞ జరిగితే తల్లితో చెప్పకుంటాడు. శిష్యుడు తనకే వైనా ఇబ్బందులేర్పడితే గురువుతో చెప్పకుంటాడు. సివిల్, క్రిమినల్ తగాదాలు పరిష్కరించడానికి సుప్రీం కోర్టు దాకా వివిధ న్యాయస్థానాలున్నాయి. అయితే తల్లిదండ్రులుగానీ, సంఘనేతలు గానీ, న్యాయస్థానాలు గానీ నివారించలేని అస్తవ్యస్త పరిస్థితులు సమాజంలో ఉన్నప్పుడు మానవుడు తన సొదనంతా ఎవరి దగ్గర వెళ్ళబోసుకుంటాడు ? అలాంటి సందర్భాల్లో ఆస్తికులైన వారికి ఆలించినా, పాలించినా భగవంతు దొకడే ఏడుగడగా కనిపిస్తాడు. "స్వామీ! సమాజం ఉండవలసిన తీరుకు, వున్న తీరుకు గగనానికి ఇలకూ ఉన్నంత అంతరం ఏర్పడి పోయింది. మాటలకు, చేతలకు పొంతన వుండడం లేదు. సేవ అనే ముసుగు క్రింద స్వార్థం బుసలు కొసుతోంది. మూఝలు సఖాపూజ్యాలై పోయారు. అవినీతిపరులకే అగ్రపీఠాలు లభిస్తున్నాయి. మంచివాళ్లు అప్రయోజకులై పోయారు. గూండాలు హీరోలుగా గలామణి అవుతున్నారు. ప్రజాస్వామ్యం పట్టి నేటి బీరకాయ చందమై పోయింది. కంచెలే బేలు మేస్తున్నాయి. విద్యంసక కృత్యాలు పెల్లదేగి పోతున్నాయి. కళలు వ్యాపార ధోరణికి దాస్యం చేస్తున్నాయి. జగన్నాయకా! ఈ విపర్యాయాన్ని గురించి నేనెవరితో చెప్పకోను ? నువ్వే వినిపించుకోకపోతే మరెవరు వినిపించుకుంటారు ?

మంగళంతో ఇక కార్యక్రమం పూర్తికావడమే తరువాయి. ఆ వ్యవధిలో మునిసిపల్ చైర్మన్ గారు శాలువా కప్పి, మెమెంటో సమర్పించి, చందన వుప్పు తాంబూలాదులతో సహా నగదు పారితోషికాన్ని శాస్త్రీగారికి అందజేశారు.

సత్కారంనెరపిన తర్వాత “ఇప్పుడు సన్మానపత్ర విహారకరణ” అంటూ సెలవు తీసుకున్నాడు.

స్వర్ణకాంతుల జీలుగుతో మెరిసిపోతున్న వెదల్పాటి ప్రేమతో బిగించిన భారీసైజు సన్మాన పత్రాన్ని రెండు చేతులతోను పదిలంగా పట్టుకున్న శ్రీనివాస మూర్తి ఆద్దంలోకి సీద ప్రవేశించినంత నిశ్శబ్దంగా సైడ్ కర్చెన్ వెనుకనుంచి రంగ స్థలం పైకి వచ్చి మైకు ముందు నిలబడ్డాడు. చాలా తక్కువగా మాట్లాడుతాడంటూ మూర్తి పట్ల అభిజ్ఞ వర్గాల్లో ఓ ఆరోపణ ఉంది. అయితే, అతడు మాట్లాడుతూ వుంటే మరికొంతసేపు వినాలనిపిస్తుంది. గొంతు సవరించుకుని, బిరుదులన్నీ పూర్తయ్యాక “శ్రీయుతులు దేవకోట ఆనంత నారాయణ శాస్త్రిగారికి రస తరంగిణి సమర్పించిన సన్మానపత్రం” అంటూ హెడ్డింగ్ చదివి వినిపించి, గాయక శిరోమణి, గాంధర్వ విద్యా పయోనిడీ, సంగీత జ్ఞాన మహర్షివా లాంటి సంబోధనలు గుప్పిస్తూ శ్రీనివాసమూర్తి పత్ర పఠనం కొనసాగిస్తుంటే ప్రేక్షకుల తడి వైపు కన్నార్పకుండా చూస్తూ వుండిపోయాడు. వాళ్ళు ఊపిరి తిప్పకునే సరికే అతడు సన్మానపత్రంలో సగం ముప్పాతిక దూరం సాగిపోయాడు.

“...నిత్య నిరంతర నాదోపాసన కళాదురీణా! మీకివే మా జేజేలు. మహిత సంగీత సాధనే యాగంగా, యోగంగా, భోగంగా బతుకును పండించు కున్న సార్థకమన్యులు మీరు! ప్రజవనాదానికి వ్యాఖ్యాన ప్రాయమైన గీతంలో, గీతాలాపనలో అడుగుడుగునా నర్తించే లయలో, లయలోనుంచి ఉద్భవించే మహాదాసందంలో ఓలలాడే మహానుభావులు మీరు! రాగాల ఫూలతెప్పల్లో శ్రోతర్ని రసానందలో కాలకు తీసుకొనివెళ్ళగల గాన వైదుష్యం మీ సొమ్ము అందాల సరసిలో రాయంచ ఒయారాలు పోతూ విహరించినట్టుగా, సుందర నందనపసంలో మలుపులు తిరిగే సందుల వెంట తుమ్మెద బాలుడు మెలకువలు కనబరుస్తూ పుష్ప రథం తోలినట్టుగా, పచ్చిక మైదానంలో హరిజ శాబకం ఉల్లాసంగా గంతులు వేస్తూ పరుగులు తీసినట్టుగా, కొండబాలున సెలయేరు పడుతూ లేస్తూ, వంపులు తిరుగుతూ ఉరవళ్ళు పెడుతూ వెయ్యి విశ్వాసాలు నెరవినట్టుగా, సంగీత విద్యా పాటవాన్ని అదొక అసమాన హేలగా, అహోదరింగా ప్రదర్శించగల గాయక సార్వభౌములు మీరు! సర్వ రాగాలకుకొలుపు మీ హజారం. శివరంజని మీ వశవర్తిని. కల్యాణి మీ రాణి. సురటి మీ ఇంది చేదీ. శంకరాభరణం మీ ముంజేతి కంకణం. తోడి మీ సైదోడు...”

ఆ పనితో అవసరమున్న వాళ్ళందరూ కలిసి కూడబలుక్కున్నట్టుగా, సన్మాన పత్రాలు సిద్ధం చేయడంలో ఒక సంప్రదాయం ఏర్పడి పోయింది. బాస్త వానికి అంటిపెట్టుకోవాలన్న దాదస్తాన్ని కాస్తా సడలించి, ఏరికోరి ఎన్నిక చేసిన పదాల పోహళింపుతో పన్నీరు చిలకరించినట్టుగా, పువ్వులు కురిపించినట్టుగా పొగ ద్రవ్య రువ్వడం ఆండులోని ముఖ్యమైన లక్షణం. రసతరంగిణి. వాళ్ళ సన్మాన పత్ర మున్నూ అదే ఒరవడిపై సాగిపోయింది.

కుర్రాచి చేత కారీయర్ ఎత్తించుకుని రాత్రి 9 30 గంటల ప్రాంతంలో శ్రీనివాసమూర్తి డి. డి. ప్రాంగణంలో అడుగు పెట్టేసరికి వాతావరణంలో మార్పు వచ్చేసినట్టు అతీంద్రియ శక్తి ఏదో చెప్పినట్టుయింది. మూసిన తలుపుల కీవల కుప్పసామి సిమెంటుతో చేసిపెట్టిన బొమ్మలా నిలబడిపోయి వున్నాడు. కాదులో శాస్త్రీగారిని తీసుకొచ్చి విడిదిలో దిగబెట్టిన నిఘముక్కుల చంద్రారావు క్రోటను మొక్కల వెనుక సిగరెట్టు కాల్చుకుంటూ వుండి, శ్రీనివాసమూర్తి కనిపించగానే గబగబా ఈవలికి రాసాగాడు. ఆలోగా కుప్పసామికి కూడా కాళ్ళొచ్చేసాయి. నాలుగడుగుల్లో అతడు మూర్తిని సమీపించి "అయ్యోగారు ఏలనో ఒకచే కోపంగా వుందారు సారీ! చెప్పి మాశకు. గ్లాసు పీసులు తీసేద్దామని పోతే "అదె మడయా! పోదా వెళియా" (ఒరే మొద్దూ! పోరా బయటా) అని కసీరినారు? అంటూ వున్న పరిస్థితిని పుటాక్షరాలతోనే నివేదించుకున్నాడు.

శ్రీనివాసమూర్తి హతాశుడైపోయాడు. శాస్త్రీగారిని త్యాగబ్రహ్మ రూపం లోనే సాగనంపెయ్యాలని అతడు శతవిధాలుగా ప్రయత్నించాడు. ఎన్ని జాగ్రత్తలు తీసుకున్నా ఫలితం దక్కలేదు. కుప్పసామి మాటల్ని బట్టి చూస్తే ఇప్పుడాయన దుర్వాస మహర్షిగానే రూపాంతరం చెందినట్టున్నాడు.

చంద్రారావు ద్వారా మరిన్ని వివరాలు తెలిశాయి. మూర్తి చేతిని పట్టుకుని అతడు చరచరా ఓ స్తంభం చాటుకు లాక్కెళ్ళిపోయాడు.

"నాయనా శ్రీనివాసమూర్తి! సింహంతోబాటు దాని గుహలోకి నన్ను కూడా పంపించేవావు గదటయ్యో బాబూ! నేను కనక కొంచెం అదమరచి ఉంటే నమిలి మింగేసేవాడే! అయినా, ఈయనొక్కరేనా పైకప్పు ఎగిరిపోయేటట్టుగా అరవగలిగింది? ఆ మాత్రం పని మనకు చేతగాదా? ఎట్లాగూ కచ్చేరీ జరిగి పోయింది గదా! ఇక ఇప్పుడు మనం ఎగరెసి మాట్లాడితే మాత్రం ఏం చేస్తాడు!"

“ఇంతకూ ఏం జరిగిందయ్యా మహానుభావా !” కజితల్ని గట్టిగా అడిమి పట్టుకుని నేంచూపులు చూస్తూ ఆక్రోశించినట్టు అడిగాడు మూర్తి.

“నువ్వు కారెక్కొందావా, మేమిక్కడ దిగామా...”

“అవంతా ఉండనీలే ! అసలు సంగతి చెప్పు...”

“లోపలికి వెళ్ళగానే పూలదండా, మెమెందో బేబిల్ పైన పెట్టాను. సన్నాన పటాన్ని పదిలంగా గోడకానించాను. కుప్పసామి మంచినీళ్ళు గ్లాసులోకి వంది తీసుకు రాబోతున్నాడు. ఈ వ్యవధిలో కుర్చీలో కూర్చుని స్టూలు పైకి కాళ్ళసాదు కున్న అయ్యగారు కవచలోని నోట్లను ఎంచుకోడం కూడా పూర్తయింది. అంతే నయ్యా సంగతులు! “ఎక్కడయ్యా మీ సెక్రెటరీ? బుద్ధుండా అరడికి?” అంటూ గావు కేక వినిపించింది. నాను మనసు చివుక్కుమంది. ఒళ్లు చరాలుమంది. అయినా, నన్ను నేనే నిలవరించుకుని “ఏమిటండీ?” అని అడిగాను. “అదే నయ్యా మీ సెక్రెటరీని గురించి! అరడికి బుద్ధుండా అని అడుగుతున్నా” అంటూ ముదలంకించుకున్నాడు. అప్పుడు నేనేదో కారుబారుచేసి వుంటానని సువ్వసు కుంటున్నావేమో ! అదేంలేదు సింపాడిగానే బదులందుకున్నాను. “ఆయ్యా, మీరు చెబుతున్న మాట వాస్తవమే. మా సెక్రెటరీకి వొత్తిగా బుద్ధి లేదు. బుద్ధి అనేది వుండే కాలు మీద కాలు చేసుకుని ఇంట్లో కూచోలేక ఇలాంటి పనులు పెట్టుకునేవాడు కాదు. పస్తు క్లాసు చార్జీరిచ్చి తమవోటి వాళ్ళను ఇంతమూరం రప్పించేవాడే కాదు. రప్పించిన తరువాత అడుగులకు మడుగు లొత్తేవాడే కాదు. కరపత్రాలు ఆచ్చేసి కాళ్ళరిగిపె యేట్టు ఆఫీసులన్నీ తిరిగి పడి పరకాలెక్కన చందాలు పోగుచేసి, హాలు మాట్లాడి, ఆహ్వానాలు పంచి- అబ్బే! ఈ బాదరణందీ అంతా పెట్టుకొనేవాడు కాదు ఎందుకులెండి! సెక్రెటరీ బుద్ధిలేదంటూ తమకొక కాగితం పైన రాసి పడెయ్యండి! అతడు ప్రేమ కట్టించి ఇంట్లో తగిలించుకుంటాడు” అనేశాను. ఆహాహా, అప్పు దాయన ముఖం పోయిపోకళ్ళన్నీ నువ్వు చూసి ఉందాల్సిందోయ్ మూర్తి ! కనుగుడ్లు మూండు రుబికి వచ్చేళాయి. కనుబొమలు ఏటవాలుగా పైకిలేచాయి. నుడుట ముడుతలు పడ్డాయి. బుగ్గలు ఉచ్చిపోయాయి. పెదవులదిరిపోయాయి. అంతటి కోపం మనషికి రాసే రాగూడదయ్యా మూర్తి ! వచ్చిందో ఎంతటి అఘాయిత్యాన్నయినా ఎదురు చూడొచ్చు. సరిగ్గా జరిగిందదే! “ఎవడివయ్యా నువ్వు? ఏమనుకుంటున్నావు?

ఎవరితో మాటాడుతున్నావో తెలుసా?" అని రౌద్రంగా ఉద్రిస్తూ ఆయన కాళ్ళు పైకెత్తి బలం కొద్దికి ఒక్కపెట్టిన స్థూలును తన్నేశాడు. పాలగచ్చుపైన అది తల్లక్రిందులుగా పట్టి కొట్టబోయి గోడ కానించిన సన్మాన పటానికి వెళ్ళి మోడు కుంది. మరుక్షణంలో హాలంకా గాజుముక్కలే! "నువ్వెవరితో మాటాడుతున్నావో తెలుసా?" అన్న గద్దెంపు నా చెవుల్లో మారుమోగిపోతూనే వుంది. అప్పుడు నేనేమన్నావో తెలుసా మూర్తి! "తప్పయితే మన్నించండి సార్! ఒక మనిషి ఇంకొక మనిషితో ఎలా మాట్లాడాలో అట్లాగే నేను మీతో మాట్లాడాను" ... అంటూ చల్లగా బయటికొచ్చేశాను !!

శ్రీనివాసమూర్తి దీగాలు పడిపోయాడు. శాస్త్రీగారివిధంగా యద్రతాంశవం చేయడానికి కారణమేమై ఉంటుందో అతడొక విధంగా ఊహించగలిగాడు. ఆయన తన రేటు అయిదు వేలని ఖరా ఖండిగా తెలియజేశాడు. అయితే, రస తరంగిణి తన స్థితిగతులను బట్టి చంద్రునికొక నూలుపోగుగా మూడు వేలు మాత్రం చెల్లించుకోగలడని శ్రీనివాసమూర్తి సవినయంగా తెలుపుకున్నాడు. ఈ మనవిని లెక్కకు తీసుకుని 'ఆయన రేటు విషయంలో పుసరాలో చించగలడని తానాశించడం పెద్ద పొరపాదైపోయిందని శ్రీనివాసమూర్తి గ్రహించాడు. చాలని దానికి ఈ చంద్రారావొకడు. చూసి రమ్మంటే కాల్చివచ్చినట్టుగా ఆయన్ను బాగా రెచ్చగొట్టి వచ్చేశాడు. ఇప్పుడు గదిలోకి వెళ్ళడమంటే ఆయన కోపాగ్నికి ఇంధనం కావదుమన్నమాడే! అయినా, రోటిలో తల పెట్టక తప్పదు.

శబ్దం కాకుండా లెక్క తలుపుర్ని ముందుకు తోసుకుని దొంగలా మెల్లగా లోపల అడుగు పెట్టాడు శ్రీనివాసమూర్తి. దొంగగొడ్డురు బడితెఘాజు చెయ్యగోరి పొంచి ఉండే పొలంకాపులా వేచి ఉన్న శాస్త్రీగారు శ్రీనివాసమూర్తి కనిపించగానే పెద్రేగిపోయారు. "మంచి పనోడివేలే! వచ్చేస్తావా! ఇందాకా నాపైకి తోర్లివే, వారెవరు? ముట్టాఫ్, వాడంతా ఎంత ? నన్నే సరాయిస్తాడా? నీ మట్టుకు నువ్వు మాత్రం? నేను చెప్పిందేమి, నువ్వు చేసిందేమి? ఇదేం చిచ్చమా బీరకాయ! వద్దొద్దు నువ్వొక పైసా అయినా ఇవ్వొద్దు. తీసుకెళ్ళు" అంటూ అరచేతిని చేబిల్ పైన పెట్టి దబ్బున్న కవరును ఒక విసురుతో క్రిందికి తోసేస్తూ ఆయన వడివడిగా పడక గదిలోకి వెళ్ళిపోయారు.

శ్రీనివాసమూర్తి తన పాదాల దగ్గరికొచ్చినవడిన కవరును తీసి పదిలంగా

జేబులో ఉంచుకున్నాడు. హాల్లో వెళ్లావెదురుగా పడి వున్న గాజుముక్కలన్నీంటినీ ఒక్కదైనా బీరు పోకుండా ఏరి బయట పారజేశాడు. కారియర్ తీసుకొచ్చి దేబిల్ పైన పెట్టాడు. బోసిపోయిన సన్మాన పటాన్ని చంకలో ఉంచుకున్నాడు. విషాదాంత నాటకాన్ని చూసి నిర్విణ్ణుడైపోయి, ఆలస్యంగా బయటికి వచ్చిన చివరి ప్రేక్షకుడిలా సిద్దలో నడుస్తున్నట్టుగా అడుగులు వేస్తూ గది గుమ్మం దాటి తూవలికి వచ్చాడు. వసారాలో నుంచి మెట్లు దిగబోతుండగా పైమెట్టుపైన కుప్ప సామి కనిపించాడు.

“నాయనా కుప్పసామీ ! ఉదయం ఎనిమిదింటికల్లా దిసివొస్తుంది. కాదు ఎనిమిదిన్నరకు సిద్ధంగా వుంటుంది. తొమ్మిదింటికే రైలు. నేను స్టేషను కొస్తాను. ఏ కొరతా లేకుండా సాగనంపే పూచీ నాదని అయ్యగారితో చెప్పు. అన్నట్టు కారియర్ దేబిల్ పైన వుంది. బోజనం చెయ్యమని చెబుతావు గదా ?”

‘రసతరంగిణి’లో ప్రోగ్రాం ఇచ్చి వచ్చిన కొర్తలో ఒక మాస పత్రిక విలేఖరి ఇంటర్వ్యూ చెయ్యడం కోసం అనంత నారాయణ శాస్త్రిగారితో భేటీ అయ్యాడు. చింతాద్రిపేటలో పాఠ హవేలీ లాంటి శాస్త్రిగారి సొంత ఇంటి హాల్లో ఇంటర్వ్యూ ఇచ్చేవారు, పుచ్చుకునేవారు ఎదురెదురుగా రూచున్నారు వివిధ సభల్లో, వివిధ సందర్భాల్లో శాస్త్రిగారికి సమర్పించబడిన జ్ఞాపికలతో నిండిన షోకేసులతోనూ, వాదపైన గోడ ఊసికగా చీలలకు బిగించిన సన్మాన పటాలతోనూ ఆ హాలు ఒక మూఱియంటా ఉంది.

పుట్టుక, బాల్యం, విద్యాభ్యాసం, సంగీత శిక్షణ, సాధన, పాల్గొన్న సభలు, ఉత్సవాలు, అందుకున్న గౌరవాలు - ఇలా వివరాల్ని నమోదు చేసుకున్న తర్వాత “చెప్పండి స్వామీ! మరేమైనా విశేషాలుంటే చెప్పండి” అన్నాడు విలేఖరి. “కచ్చేరీల కోసం మీరెన్నెన్ని ప్రదేశాలకో వెళ్తుంటారు గదా! అక్కడ పీకెదు రయ్యే అనుభవాలను గురించి కూడా చెప్పండి” అంటూ ఒక నిర్దిష్టమైన అంశాన్ని సూచించాడు.

శాస్త్రిగారు ఒక్క పెట్టున గుర్రపు పిల్ల సకిలించినట్టుగా నవ్వేశారు. “పుగ్లికి ఏ అడివైతే నేమయ్యా పిచ్చోద్రా! వాళ్ళెవళ్ళూ నా దగ్గర తోకావవరు. ఆడించారో కత్తిరించేస్తాను. మొన్నటికి మొన్న ఏమైందో తెలుసురా? ఒక చోట తక్కువ

దబ్బిచ్చి నా ముఖానికి మసి పూయాలని చూశాడు. నేనాకవరును నేలపైకి విసరి కొట్టాను. ఆ మరునాటి ఉదయం సెక్రెటరీ స్టేషనుకు తలతో నడిచొచ్చి మనకు ఇవ్వవలసిందంతా ఇచ్చేసి చెంపలేసుకున్నాడు. అమ్మో, ఈ కాలంలో నోరుండి బ్రతకాలి. లేకుంటే ఊడి పారెయ్యయా." ఇంటర్వ్యూ ముగిసింది. బ్యాక్ గ్రెండులో కొన్ని మెమెంట్లు, సన్మాన పత్రాలు వచ్చేటట్టుగా ఒకటి రెండు ఫోటోలు తీసుకుంటానన్నాడు విలేఖరి. కోణాన్ని ఎన్నుకోడం కోసం అటూ ఇటూ తిరుగుతూ ఉండి, ఒక చోట తటాయన ఆగి, ఆగిపోయిన వాడు మానసికంగా నివ్వెర పడి పోయి, శారీరకంగా కొయ్యబారిపోయి, కొద్ది నిమిషాల్లో 'ఎట్లాగో' తేరుకుని "ఏమిటి సార్! ఇక్కడ రెండు వాక్యాలు చాలా దామేజింగ్ గా ఉన్నాయే!" అంటూ తన విస్మయాన్ని వెల్లడించాడు.

"వాక్యాలు దామేజింగ్ గా ఉన్నాయా?" — శాస్త్రిగారు కళ్ళు పెద్దవి చేసుకుని అతడి వైపు చూశారు.

"ఏం సార్! మీరు వీటిని చదివి చూడరా?" ఇంటర్వ్యూలో అది కూడా ఒక భాగమే అయినట్టు విలేఖరి వాకబు చేశారు.

"ఆ ఓపిక ఎక్కడుంది? అక్కడ వాళ్ళు చదివి వినిపించినప్పుడు వినడమే! ఏదీ, ఎక్కడ?" ఇంకా పాఠవాటిలో కలవకుండా, కొత్తదనం పసివాడకుండా ఉన్న ఒక సన్మాన పత్రం చివర అతడు చూపించిన వాక్యాలపైన తన చూపుల్ని తూపుల్లా గుచ్చి చూశారు శాస్త్రిగారు.

"సంగీత విద్వాంసులుగా ఎంతటి గొప్పవారో, మనిషిగా అంతటి హీనులు మీరు. మానవత లేని మేధావులకన్నా మంచితనం కలిగిన మానవులే ఈ సమాజానికి అవసరం..."

"అదె కుప్పుసామీ! వాదా ఇప్పటి! ఇదై ఎదుర్తు ఎరుంజుడుదా వెళియే..." (ఒరే కుప్పుసామీ! రాదా ఇట్లా! దీన్ని తీసి పారెయ్యరా బయట) అంటూ అరిచారు శాస్త్రిగారు.

'కానీ, వచ్చిన కి లాబు ఎక్కడికి పోతుం .?' — అనుకున్నాడు విలేఖరి